

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೂರನಾರಾಯಣಸ್ವಾಮಿ ವಿರಚಿತಂ

|| ಶ್ರೀಸುದರ್ಶನಗದ್ಯಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಸುದರ್ಶನಗದ್ಯಂ ॥

ಬಹಿರಂತಸ್ತಮಶ್ಚೇದಿ ಜ್ಯೋತಿರ್ವಂದೇ ಸುದರ್ಶನಂ |
ಯೇನಾವ್ಯಾಹತಸಂಕಲ್ಪಂ ವಸ್ತು ಲಕ್ಷ್ಮೀಧರಂ ವಿದುಃ ||

ಜಯ ಜಯ ಶ್ರೀಸುದರ್ಶನ ಬ್ರಹ್ಮಮಹಾಚಕ್ರಭೂಪಾಲ!

ದೇವದೇವ!

ಸಂತತಸಾಹಿತ್ಯಸುಧಾಮಾಧುರೀರುರೀಧುರೀಣಸ್ವಾಂತೋಲ್ಲಾಸ-
ರಸಿಕಕವಿಜನನಿಕರಶ್ರವಣಮನೋಹಾರಿಗುಣಾಭಿಧ-
ಸುಧಾಸ್ಯಂದಿಸಂದೋಹಸುಂದರಮತಿವಿಶ್ರಾಣನಪರಾಯಣ!

ತಿಲಶಶ್ಯಕಲಿತಶತ್ರುಶರೀರವೈಕಲ್ಯಸಂದರ್ಶನ-
ಸಂಜಾತಸಮೋದಪರಂಪರಾಕಲಿತಸಂಪಾತಸಂದರ್ಭ-
ನಿರ್ಝರಿಘಸಂಪೂಜಿತಾರಸಂಚಯ!

ಪ್ರಕಾಶಮಾನನವೀನವಿದ್ರುಮವಲ್ಲಿಮತಲ್ಲಿಕಾವೇಲ್ಲಿತ-
ಪರಿಸರತರಂಗಿತಜ್ವಾಲಾಷಂಡಮಂಡಿತನೇಮಿಮಂಡಲ-
ನಿಜನೇಮ್ಯಂಚಲಜ್ವಲದನಲಜ್ವಾಲಾಲೀಲಾವಿಲಾಸ್ಯ-
ಪಲ್ಲವಿತಕೋರಕಿತಕುಸುಮಿತಫಲಿತಮಲ್ಲಿಕಾ-
ಮತಲ್ಲಿಕಾಜಾಲವೇಲ್ಲಿತಸಲ್ಲಕೀಭಲ್ಲಾತಕೀಫಾಲ-
ತಮಾಲಸಾಲಪ್ರಮುಖವಿವಿಧವಿಚಿತ್ರತರುಷಂಡಮಂಡಿತವನ-
ವಿಜೃಂಭಣದವದಹನಕರಾಲಜ್ವಾಲಾವಲೀವಿಲಾಸವಕ್ತ್ರ-
ಜ್ವಲದರಮಂಡಲಪರಿಮಂಡಿತ!

ನಿಖಿಲಸಲಿಲನಿಧಿಸಲಿಲಸಂಭಾರಸಾರಂಭ-
ಪರಿರಂಭಣನಿಪುಣಬಡಬಾನಲಘುಮುಘುಮಿತ-
ಪ್ರಭಾಪಟಲಸದೃಶಜ್ವಾಲಾಕಲಾಪ!

ನಿರ್ಮಯಾದವಿಜ್ಯಂಭಮಾಣವಿಮಿತಪ್ರತಾಪಾತಪಪ್ರೋದ್ಯತ್ತಾಪ-
ಸಮೃದ್ಧಿದತ್ತಿಭುವನತ್ರಾಣಪಂಡಿತ!

ಪರಿತಃಪ್ರವೃತ್ತಲೋಲಾರ್ಚಿಷ್ಠಟಲೀವಿಸ್ಪಷ್ಟಿತಾಷ್ಟಾಪದೀರೇಖಾ-
ಚಿಹ್ನಿತಲಂಬಮಾನವಿಲಸತ್ಪಟ್ಟಾಂಶಕಾಲಿಂಗನ!

ಸ್ವಲೋಕದ್ರಮಶಾಖಿಕಾಪ್ರತಿಭಟಮಧುರಿ-
ಪೂಲ್ಗಸದ್ಭಾವಾದಂಡವಿಲಗ್ನವೈಭವ!

ಕನಕವಿರಚಿತಕಮನೀಯಶಲಾಕವದ್ವೈಶ್ಯಮಾನಾರಾವ-
ಪರಂಪರಾಲಂಕೃತದಿವ್ಯವಿಗ್ರಹಸಮಾಶ್ರಿತಜನವಿಷಯ-
ವಿಶ್ರಾಣಿತಕನಕಕಾಹಲಕಲಾಚಿತಕಾಮುಕ್ತಾ-
ಭತ್ತಚಾಮರಪೀಠಿಕಾಕಾಂಚನಭೃಂಗಾರಕನಕಕಿರೀಟ-
ಕೇಯೂರಕರ್ಣಿಕಾಕುಂಡಲತ್ರಿಸರಪಂಚಸರಹಾರ-
ಹೀರಾಂಗುಲೀಯಕಕನಕೋಪವೀತಕಾಂಚೀನೂಪುರಗಜ-
ತುರಗಸುರಸುಂದರೀಸಕಾಶಪರಿಚಾರಿಕಾಪ್ರಮುಖಾನೇಕ-
ವಸ್ತುನಿಸ್ತುಲೈಶ್ವರ್ಯಸಂಪಾನ!

ಸ್ವಕೀಯತೇಜಃಪಟಲತಿರಸ್ಕೃತಚಂಡಕಿರಣಮಂಡಲ-
ಪ್ರಚಂಡಭುಜದಂಡಕಂಡೂಕೃತಸಮಯಜಲಧರಘೋರ-
ಘೋಷಾಟೋಪಲೋಭಕೃದ್ಗರ್ಜನತರ್ಜನಾದಿಕರಣಚಣನಿರ್ಜರ-
ರಿಪುವಧೂವೈಧವ್ಯವಿಧಾನಸನ್ನದ್ಧಜ್ವಾಲಾಮಾಲಾ-
ಪರಿವೃತಾಗ್ರಪ್ರತೀಕ!

ಪ್ರತಿಪಕ್ಷಪಕ್ಷವಿಕ್ಷೇಪದಕ್ಷ!

ಮಧುರತರಸರಸಸುಧಾರಸಪರಿವಾಹಪರಿಪೂರ್ಣಮಹತ್ತರ-
ಸುಧಾಕರಾಲವಾಲಲಸತ್ಸ್ವಕೀಯವಪುಃಕಲ್ಪಜ್ಯೋತಿಃ-
ಪ್ರವಾಲಸುಮನಸ್ಸಂಪದ್ವಿಶ್ರುತ!

ಬಾಹಾಶಾಖಾಸಹಸ್ರಾವೃತ್ತಿಲಸದವನಿವ್ರೋಮ-
ನಾಕಾದಿಸೀಮ!

ದಿಜ್ಞುಖಮಂಡಲಮಂಡನಾಯಿತಬಂಧೂಕಪ್ರಭಾಪಟಲ-
ಸುಗಗಕಾಂತಿಮಂಡಲಮಂಡಿತಜಲಧರಶಕಲಮೇದುರ-
ಜ್ವಾಲಾವತಂಸ!

ಕಿಂಕರೀಕೃತಶಂಕರ!

ಜ್ಞಾನಶಕ್ತ್ಯಾದಿಗುಣಗಣಪ್ರಸಿದ್ಧ!

ಸಕಲಶತ್ರುವಿನಾಶಕ!

ಪಾವಕಪರಿತಾಪಿತಕನಕರಸರಮಣೀಯ-
ಕಿರಣಶ್ರೇಣೀರಂಜಿತದಶದಿಶ!

ದವದಹನಶಿಖಾವದ್ಧೀರ್ಘತರಜ್ವಾಲಾವಲೀಪ್ರಚಂಡಪ್ರತಾಪ!

ಸುಮನಸ್ಸೀಮಂತಿನೀಪಕ್ಷ್ಮಲಪಂಕ್ತಿನ್ಯಂಚನಕರತುಹಿನ-
ಜಲನಿರಸನಪಟುತರಕಿರಣನಿಕರಾಕಾರ!

ಅಜ್ಞಾನತಿಮಿರಪಟಲಜನಿತವಿಚಿಂತಿತಾಕರಜನಿ-
ರಜನೀಭಂಜನವ್ಯಂಜನವೈಭವ!

ಗ್ರಹನಕ್ಷತ್ರತಾರಕಾನಲಪ್ರಕಾಶಪ್ರತಾರಣ-
ನಿಪುಣಪ್ರತಾಪ!

ನಿಖಿಲಸುರವರನಿಕರಪರಿಚರಿತ-
ಚರಣನಲಿನಯುಗಲ!

ಅಸುರಪ್ರತಾಪಾನಲಪ್ರತಪ್ತಚತುರಾನನಶಂಕರಪುರಂದರ-
ಷಡಾನನಪ್ರಮುಖವಿಬುಧಗಣಪರಿವಿನುತಜ್ವಾಲಾಕಲಾಪ!

ತ್ರುಟಿತದಿತಿಸುತಕರಿನತರಕಂಠಖಂಡನಿರಂತರ-
ನಿಸ್ಸರದ್ರುಧಿರಧಾರಾಹವಿಷ್ಟರಂಪರಾಸ್ವಾದದ-
ಚಂಚುಚಂಚತ್ಸಮಂಚಲಕರಾಲಜ್ವಾಲಾಜಿಹ್ವಾ-
ವಹ್ನಿಲಪ್ರಥಿಕಪ್ರಥಿತಪ್ರಭಾವ!

ಯುದ್ಧಸಿದ್ಧಾಂತಸನ್ನದ್ಧವಿರುದ್ಧಾಸುರಪ್ರತ್ಯಾಯಕಾಲಾತ-
ಕಲ್ಪಸಹಸ್ರಾರಸುಪಂಜರ!

ಉತ್ಕರುಣಾವ್ರತಧಾರಾಸಂಪ್ಲಾವಿತ-
ಸಮಾಶ್ರಿತಜನೌಘಸಂಘಾತ!

ಅಧರೀಕೃತಸುಧಾಕರಪೂರ್ಣಮಂಡಲಯಂತ್ರತಂತ್ರಿತ!

ವಿವಿಧವಿಚಿತ್ರಪ್ರಹರಣಮಂಡಿತಭುಜಮಂಡಲಕೃಶಾನು-
ಜ್ವಾಲಾವಲೀವಿಲಾಸೋಪಲಾಲಿತಾನನಪಂಕಜ!

ನಿಜನೇಮಿವಿಕ್ರಮಕ್ರಮಾಕ್ರಾಂತಚಕ್ರವಾಲಾಚಲಪ್ರಚಲಿತ-
ಭೂಚಕ್ರನಿಷ್ಟೀಡಿತಶೇಷಫಣಾಮಂಡಲಪ್ರಯಾಣಪುರಾಣ!

ಖಂಡಿತವಿವಿಧವಿಚಿತ್ರಾಶೇಷಾಸ್ತ್ರಗರ್ವಸಂಪನ್ನ!

ರಥಚರಣನಾಯಕಪುರಂದರಭಯಸಂಹಾರಕ-
ಪ್ರತ್ಯರ್ಥಿಮಾರಣಕಾಲದಂಡಭುಜದಂಡಮಂಡಿತ-
ಮಾಲಿನಾಮಧೇಯರಾಕ್ಷಸಗದಾಪ್ರಹರಣಸಂಜನಿತ-
ನಿವೇದಪರಾಜ್ಮುಖವಿನತಾನಂದನಮಾಂಸಲಾಂಸ-

ಪೀಠಾಧ್ಯಾಸನವೈಕುಂಠಪ್ರಯುಕ್ತಸ್ವತೇಜಃಪ್ರಭಾವ-
 ಭಸ್ಮೀಕೃತರಥಗಜತುರಗಪದಾತಿ-
 ಸಮಾಕೀರ್ಣಶತ್ರುಸೈನ್ಯವಿದಲಿತಪಕ್ಷವಿನಿಯದ್ಧುಧಿರ-
 ಧಾರಾಭ್ಯಕ್ತಮುಕ್ತಾಫಲತುಂಗತರಂಗ-
 ಪರಂಪರಾಸಂವಲಿತಸಾಗರವಿಹಾರಕುತೂಹಲ!

ಸ್ವಕೀಯಪ್ರಭಾಪಟಲಕಬಲಿತದ್ವಾದಶಾದಿತ್ಯತೇಜಸ್ಕ!

ಸ್ವಕೀಯವಿಕ್ರಮಸಂದರ್ಶನಸಂಜನಿತದುರ್ವಾರಾಖರ್ವಗರ್ವ-
 ತಾರೂಢಸುಪರ್ವಸುಭಟಭುಜಾಸ್ಥೋಟನಸಂಭೂತಘೋರ-
 ಘೋಷಾಟೋಪಭಯಂಕರಸಂಗರರಂಗಚತುರತರಸಂಚಾರ!

ಜ್ವಾಲಾಜಟಾಲಪ್ರಲಯಸಮಯಪಾವಕಪ್ರತಾಪಪ್ರತಿಮಪ್ರಭಾವ!

ಸುರವರನಿಕರನಿಬಿಡತರವಿಪಿನವಿಲಸನದಹನಚತುರ-
 ಸ್ವಭಾವಸ್ವಕೀಯಯಶೋವೈಭವಧವಲಿತವಸೀಯ!

ನಕ್ರವಿಕ್ರಮಕ್ರಮಾಕ್ರಾಂತನಿರ್ವಿಕ್ರಮಗಜೇಂದ್ರ-
 ರಕ್ಷಣನಿಪುಣವ್ಯಾಪಾರ!

ನಿಶಿತತರಖಡ್ಗನಿಕ್ಯತ್ತಶತ್ರುಶರೀರಖಂಡನಿರಂತರ-
 ನಿಃಸರದ್ರಕ್ತಧಾರಾಪರಂಪರಾಪ್ರಕಟಿತಸಂಧ್ಯಾರಾಗ-
 ಸಮಗ್ರಸ್ವಕೀಯವಿವಿಧವಿಚಿತ್ರವಿಹಾರಾಖಂಡಿತ-
 ಕೀಕಸನಿಕುರುವಪ್ರತ್ಯರ್ಥಿತನಕ್ಷತ್ರಸಮುನ್ಮೇಷ-
 ವಿಜೃಂಭಿತಮಧುರಸಾಸ್ವಾದಸಂಜಾತಸಮುಲ್ಲಾಸ-
 ವಿವಶವಿಬುಧವಿಲಾಸಿನೀನಿಶ್ಯಂಕಹಾಸಕೋಲಾಹಲ-
 ಪ್ರದರ್ಶಿತಶಿಶಿರಕರನಿಕರಪ್ರಧಿತಮಹಾಸಂಗರ-
 ಪ್ರವೀಣಪ್ರತ್ಯರ್ಥಿರಾಜಪರಂಪರಾವಿಜಯಸಮಾಸಾದಿತ-
 ವೀರಲಕ್ಷ್ಮೀವಿಲಾಸೋಪಲಾಲಿತಶಾರೀರಭಾವ!

ಅತಿಘೋರಭಯಂಕರಮಹಾಸುರಪರಿಪಂಧಿಸಂಹನನನಿರಸನ-
 ಸಮಧಿಗತನಿರರ್ಗಲವಿನಿರ್ಗಲದ್ರುಧಿರಪಲಲ-
 ವಿಸ್ತಪ್ರದ್ವಂಸನಪಟುತರಮಧುರಬಹುಲಗಲದಮಲ-
 ಮಧುರತರಕುಸುಮರಸಪರಿಮಲಘುಮುಘುಮಿತರುಚಿರ-
 ವಿವಿಧಮಾಲಾಪರಿಮಂಡಿತೋದ್ಧಂಡಕುಂಡಲಿತ-
 ಪಿಂಡಿಕಾಖಂಡಿತಪ್ರಚಂಡಸಂವರ್ತಮಾರ್ತಾಂಡಮಂಡಲ!

ಶೋಣಮಣಿದ್ರವಸಪಕ್ಷಪ್ರಭಾವ್ಯಾಪ್ತಾಂತರಾಲ!

ಪರಿಹಸಿತವಿಕಸಿತಾಶೋಕಕುಸುಮರಾಗಾರುಣತರವಿಗ್ರಹ!

ಖಂಡಿತವಿಪಕ್ಷರಾಜಕಶೋರಕಂಠಧಮನೀಮುಖಿನಿರಂತರ-
 ನಿಯಾತರುಧಿರಪ್ರವಾಹವಿರಚಿತಾತಿರಕ್ತ-
 ರಕ್ತವರ್ಣಾಕ್ಷಧಿಷ್ಣ್ಯ!

ರಣಕ್ಷಿತಿವಿಚಕ್ಷಣರಕ್ಷಪಕ್ಷಪರೀಕ್ಷಿತಸಾಲಕ್ಷಿತ-
 ವೈಲಕ್ಷ್ಯಸಹಸ್ರಾಕ್ಷಪಕ್ಷಸುರಕ್ಷಣದೀಕ್ಷಿತಾಕ್ಷಪ್ರಭಾವ!

ಸ್ವಕೀಯಜ್ವಾಲಾವಿಲಾಸತ್ಯಣೀಕೃತಪ್ರತಿಭಟಪ್ರಯುಕ್ತ-
 ಪ್ರಹರಣಪ್ರಕಾರಘುಮುಘುಮಾಯಮಾನಘೋರಘೋಷಾಟೋಪ-
 ವಿಘಟಿತಭಗವದ್ಯೋಗನಿದ್ರಾಸಮುದ್ರಸಂಕ್ಷೋಭನ-
 ವಿಚಕ್ಷಣಸ್ವಕೀಯಪ್ರಲಯಸಮಯಜಲಧರಘೋರ-
 ಘೋಷಾತಿಭೀಷಣರಕ್ಷೋವಕ್ಷೋವಿಕ್ಷೋಭಸಮರ್ಥನ-
 ಪ್ರಚಂಡಸಂಚಾರಭಂಚಿತಕಂಕಾಲಕಶೇರುಕಾಕ್ಷುಣ್ಣ-
 ದೈತೇಯಸಂಘಾತ!

ಸಲಿಲನಿಧಿಸಲಿಲವಿಲಯಕ್ಷಧನಸಮುದಿತ-
 ಧ್ವನಿಪಿಶುನಿತನಿರರ್ಗಲರಸಾತಲಪ್ರಯಾಣವೈಚಿತ್ರ್ಯ!

ಕುಲಾಚಲಕೂಟತಟವಿಪಾಟನರಟನಪ್ರಕಟಿತವಸುಧಾ-
ಮಂಡಲೋದ್ಧಂಡಗಮನವಿಲಕ್ಷಣಸ್ವಸಂಚರಿತ-
ಭುವನಜನದುರಿತಪಟಲವಿಲಯನಪಟೀಯಮಾಹಾತ್ಮ್ಯ!

ಸ್ವಾಶ್ರಿತಜನಸುಧಾಸಾರಾನಿಜಧಾರಾವ್ಯಾಪಾರ!

ನಿಜಗಮನಕೃತಸಕಲಭುವನಸಂರಕ್ಷಣಪ್ರಖ್ಯಾಪಿತ-
ಪಾಶಪಾಣಿತ್ರಾಸಮುದ್ರಿತಸಮುದ್ರ!

ಸಗರುದಗಪ್ರಕಂಪನಪ್ರದಾನಕತ್ರಿಜಗನ್ನಿದ್ಯದಾನವ-
ವಿಚಿತ್ರವಿನಾಶಕರೀಪ್ರತಾಪಪ್ರಭಾವ!

ನಿಜಕಪಿಶಕಿರಣವಿಭವವ್ಯಾಪ್ತಸಜ್ಜಕಕುಸುಮ-
ಬಂಧೂಕೃತಪ್ರಭಾಕರಸುಧಾಕರಮಂಡಲಪದ್ಮರಾಗ-
ಮಣಿಷಂಡಸಮನಕ್ಷತ್ರಗಣಪ್ರಕಾಶಿತಾಕಾಶಸಂಚಾರ!

ಪ್ರತಿಭಟಪರಂಪರಾದಿಧಕ್ಷಾಕೃತಪಾತಾಲಪ್ರವೇಶಸಮಯ-
ನಿಜಜ್ವಾಲಾವಲೀಲಾಸ್ಯವಿಲಾಸಸ್ಪಂದನದಂದಹ್ಯಮಾನ-
ಮುಕ್ತಾಫಲಾದಿರತ್ನಪ್ರಕರಚೂರ್ಣನಿಕುರುಂಬಶತಗುಣಿತ-
ಚುಲಕಿತಜ್ವಲಜಲನಿಧೇ!

ಹತರಮಣದನುಜರಮಣೀಹೃದಯವಮಿತರಸಾತಲಕುಹರ-
ಸಂಚಾರನಿರರ್ಗಲವಿನಿರ್ಗಲತ್ಸ್ವಪ್ರಭಾಪ್ರಭಾವ-
ನಿಗೀರ್ಣ ತಿಮಿರನಿಕುರಂಬ!

ಸ್ವಕೀಯಧಾರಾಘೋರವಿಘಟ್ಟನಕ್ಷುಣ್ಣನಕ್ಷತ್ರಗಣ-
ಶಶಿಧವಲಕ್ಷೋದನಭಸಿತನಿಚಯವಿಕರಣ-
ಧವಲಿತದಿಗಂತವಿವರಪರಿಕರ!

ನಿಖಿಲಜಗಜ್ಜನ್ಮರಕ್ಷಾಶಿಕ್ಷಾಪಕ್ಷಪಾತೇಕದೀಕ್ಷ!

ಮಾರ್ಗಮಾರ್ಗವಿಜ್ಞಾನನಿರಸನಚತುರತಿಮಿರಪಟಲ-
ವಿಘಟನಪಟುಚಟುಲಪ್ರದೀಪಪ್ರತಿಮಾರಸಾಹಸ್ರ!

ತ್ರಿಭುವನಭವನಭಾರಭರಣನಿಪುಣಮಣಿಸ್ತಂಭ-
ಸಂರಂಭಸಖಾರನಿಕರಾಲಂಕಾರಪ್ರಕಟಿತ-
ನಿಜಪರಾಕ್ರಮಸಮಾಕ್ರಾಂತಸಕಲದಿಜ್ಮಂಡಲ-
ಯಶೋವಿತಾನಧವಲೀಕೃತಭುವನತ್ರಯ!

ಪ್ರಚಂಡಚಂಡಕೂಶ್ಮಾಂಡಖಂಡನ!

ಜ್ವಾಲಾವಿಲಾಸಚೂಡಾಲಮೌಲೇ!

ಉದ್ಗಂಡಪ್ರಚಂಡಪೂರ್ವಗೀರ್ವಾಣಗರ್ವಾಪಹಾರಕ!

ಚಂದ್ರಧಾರಾಧಾರಷಟ್ಕೋಣಮಧ್ಯಗ!

ಶಂಖಚಕ್ರಗದಾಖಡ್ಗಶೂಲಪಾಶವಜ್ರಖೇಟ-
ಹಲಮುಸಲಚಾಪಬಾಣಕುಂತಪರಶುದಂಡಾನಲ-
ಪ್ರಮುಖಾನೇಕಪ್ರಹರಣಮಂಡಲಪರಿಮಂಡಿತ-
ಪ್ರಚಂಡೋದ್ಗಂಡದೋರ್ಧಂಡವಿಲಸಚ್ಚ್ರೀಮಚ್ಚ್ರೀ-
ಮಹಾಸುದರ್ಶನಚಕ್ರಾಧೀಶ ನಮೋ ನಮಸ್ತೇ!

|| ಇತಿ ಶ್ರೀಸುದರ್ಶನಗದ್ಯಂ ಸಮಾಪ್ತಂ ||